

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عَبْدِهِ الْمَسِيحِ الْمَوْعُودِ

## Summary of Friday Sermon Huzur-e-Anwar 29.05.2015 (Telugu)

**హజ్రత్ మసీహ్ మాహూద్ అలైహిస్సలాం తాను ఈ ప్రపంచమును వీడు దుఃఖకర వార్త జమాఅత్ నకు అందించుచు ఇట్లు శుభవార్త కూడ అందించిరి. వ్యతిరేకుల రెండు అసత్య సంతోషములను నిర్వీర్యము చేయుటకు ఆది నుండి రెండు శక్తులను చూపుట అల్లాహ్ పద్ధతి. ఇప్పుడు అల్లాహ్ తాలా తన ప్రాచీన పద్ధతిని వీడుట అసాధ్యము. కనుక మీరు ద్వితీయ శక్తిని కూడ చూడుట అనివార్యము. దాని రాక మీకు మేలు కలిగించును. ఎందుకనగా అది శాశ్వతమైనది. ప్రళయ దినము వరకు అది అంతము కాదు.**

హజ్రత్ అమీరుల్ ముమిన్ ఖలీఫతుల్ మసీహ్ ఖామిస్ అయ్యుదహుల్లాహు తాలా బస్మిహిల్ అజీజ్ 29.05.2015

తేదీన మస్జిద్ బైతుల్ ఫురూహ్ - లండన్ లో ప్రసంగించిన ఖుత్బా జమా సారాంశము

తషహూద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుదహుల్లాహు తఅలా బినస్రిహిల్ అజీజ్ ఇట్లు ఉపదేశించిరి.

ఆహజ్రత్ సల్లల్లాహు అలైహి వసల్లం ఇట్లనిరి. అల్లాహ్ కోరినంత వరకు మీలో ప్రవక్తుత్వము స్థిరముగా నుండును. ఆ తర్వాత ప్రవక్తుత్వ పద్ధతిలో ఖిలాఫత్ (ఉత్తరాధికాధిత్వము) ఏర్పడును. అది ప్రవక్త అడుగుజాడలో కొనసాగును. దానికి స్వప్రయోజనములు యుండవు. అది ప్రవక్త కార్యమును ముందుకు కొనసాగించును. కాని కొంత కాలము తర్వాత పవిత్రమైన ఈ ఖిలాఫత్ అంతమగును. ఈ వరము మీతో లాక్కొనబడును. తర్వాత ప్రజలు ఇబ్బందిని ఎదుర్కొను రాజరికము ఏర్పడును. అనంతరం దానిని మించి బలవంతము చేయు రాజరికము ఏర్పడును. అప్పుడు అల్లాహ్ కరుణ ఉప్పొంగును. ప్రవక్తుత్వ పద్ధతిన ఖిలాఫత్ ఏర్పడును. ఇస్లాం చరిత్రలోని వివిధ కాలములలో జరిగిన ముస్లిం ప్రభుత్వ పాలకులు తమను తాము ఖులఫాలని పిలిపించుకొన్నట్లు మనము చూడవచ్చును. వారి స్థాయి ఖలీఫాల స్థాయి అని వారు చెప్పుకునేవారు. అయినను అధిక ముస్లిములు ఆహజ్రత్ సల్లల్లాహు అలైహి వసల్లం తర్వాత గడిచిన నలుగురు ఖలీఫాలకే పవిత్ర ఖలీఫాల స్థానమిత్తురు. వీరి కాలమే పవిత్ర ఖిలాఫత్ గా అనబడును. వంశపారంపర్య రాజరికము యుండక విశ్వాసుల జమాఅత్ ద్వారా వారికి ఖిలాఫత్ బాధ్యతను అప్పగించెను. వారు తప్ప ఇతర ఖలీఫాలు వంశపారంపర్య రాజరికమును కొనసాగించుచు ఆహజ్రత్ సల్లల్లాహు అలైహి వసల్లం భవిష్యవాణిని అక్షరాల పూర్తి చేసినారు. భవిష్యవాణిలో మొదటి రెండు విషయములు పూర్తి అయినప్పుడు వారు తెలిపిన తుది విషయములో కూడ ఆహజ్రత్ సల్లల్లాహు అలైహి వసల్లం చెప్పిన విధముగనే పూర్తి కావలసియుండెను. ఈ ప్రాపంచిక, ముస్లిముల చెడిపోయిన పరిస్థితులను చూసి, ప్రళయ దినము వరకు కొనసాగు శాసనముతో ఆహజ్రత్ సల్లల్లాహు అలైహి వసల్లంను పంపిన అల్లాహ్ కరుణ ఉప్పొంగెను. ప్రవక్తుత్వ విధానములో ఖిలాఫత్ ను ఏర్పరచెను. ఆహజ్రత్ సల్లల్లాహు అలైహి

వసల్లంతో చేసిన వాగ్దానము మేరకు అల్లాహ్ తాలా హజ్రత్ మసీహ్ మౌవూద్, మహ్మి మాహూద్ అలైహిస్సలాం ద్వారా ప్రవక్తత్వ విధానములో ఖిలాఫత్ను ఏర్పరచెనని మా నమ్మకము. వారిని ఒక వైపు సమాజ ప్రవక్తగా అనుగ్రహించి మరో వైపు ఉత్తమ ఖిలీఫాగా సత్కరించెను. తద్వారా ఆహజ్రత్ సల్లల్లాహు అలైహి వసల్లం ఖిలాఫత్ పరంపర ఇక ముందు ప్రళయ దినము వరకు వారి సల్లల్లాహు అలైహి వసల్లం నిజమైన దాసుడు, ఉత్తమ ఖిలీఫా ద్వారనే కొనసాగును. ఆహజ్రత్ సల్లల్లాహు అలైహి వసల్లం ప్రవక్తత్వ విధానములో ఏర్పడు ఖిలాఫత్ గురించి గల ఈ భవిష్యవాణితో భాగము పొందుచున్నందున మనము అదృష్టవంతులము. జుమా అధ్యాములోని సూక్తి **وَإِخْرَاجُكُمْ مِنْكُمْ لِبَايَعُوا** వివరణలో తర్వాత వచ్చే వారిని మొదటి వారితో కలిపిన వారిలో మనము గలము. తమ చిరంజీవుని విశ్వాసమును ఆకాశము నుండి భూమిపై తీసుకొచ్చునని వారు చెప్పిన వ్యక్తిని మనము నమ్మినాము. ఏ మసీహ్, మహ్మికి సలాం అందించుమని వారు చెప్పినారో దాని ప్రకారము ఈ బాధ్యతను నెరవేర్చినవారిలో మనము యున్నాము. హజ్రత్ మసీహ్ మౌవూద్ అలైహిస్సలాం అనంతరం ఏర్పడిన ఖిలాఫత్ను విశ్వసించే అహ్మదియ్య జమాఅత్లో మనము చేరుట పూర్తిగా అల్లాహ్ అనుగ్రహమే.

కనుక అల్లాహ్ తాలా ద్వారా కలిగిన ఈ శుభములన్నిటికీ కృతజ్ఞతలు తెలుపుచు తమ స్థితులలో మార్పులు చేసుకొనుము. ఈ దైవ అవతారున్ని నమ్మేవారికి ఇది తప్పనిసరి. అప్పుడు ఈ బైఅత్ హక్కును చెల్లించగలము. మసీహ్ మౌవూద్, మహ్మి మాహూద్ విశ్వాసమును ఆకాశము నుండి భూమిపై తీసుకరావలసియుండెను. తనను నమ్మేవారిని దానితో నింపవలసి యుండెను. వారీ కార్యమును చేసి చూపినారని ప్రతి అహ్మదీ ఇందుకు సాక్షి. కాని ఆ విశ్వాసమును స్థిరపరచుట వారి జీవితము వరకు మాత్రమే పరిమితము కాదు. లేదా కొన్ని దశాబ్దముల వరకు పరిమితం కాదు. ప్రవక్తత్వ విధానములో ఖిలాఫత్ ఏర్పడునని శుభవార్త అందించిన తర్వాత ఆహజ్రత్ సల్లల్లాహు అలైహి వసల్లం మౌనము పాటించినరనగా ప్రళయ దినము వరకు విశ్వాసమును భూమిపై అద్భుతముగా, గొప్పగా స్థిరపరచవలసిన అవసరము గలదు. హజ్రత్ మసీహ్ మౌవూద్ అలైహిస్సలాం బైఅత్లో తనను తాను చేర్చు ప్రతి అహ్మదీ ఈ విశ్వాసమును తమ హృదయములలో సదా స్థిరపరచుకొనుట కర్తవ్యము. హజ్రత్ మసీహ్ మౌవూద్ అలైహిస్సలాం తర్వాత వారి పద్ధతిన కొనసాగుచున్న ఖిలాఫత్తో బంధము ఏర్పరచుకొని ఆ విశ్వాసమునకు ప్రతిరూపమై దానిని ప్రపంచ కోణములకు అందించుట నమ్మేవారి బాధ్యత. అందుకే హజ్రత్ మసీహ్ మౌవూద్ అలైహిస్సలాం తాను ఈ ప్రపంచమును వీడు దుఃఖకర వార్త జమాఅత్నకు అందించుచు ఇట్లు శుభవార్త కూడ అందించిరి. వ్యతిరేకుల రెండు అసత్య సంతోషములను నిర్వీర్యము చేయుటకు ఆది నుండి రెండు శక్తులను చూపుట అల్లాహ్ పద్ధతి. ఇప్పుడు అల్లాహ్ తాలా తన ప్రాచీన పద్ధతిని వీడుట అసాధ్యము. కనుక మీరు ద్వితీయ శక్తిని కూడ చూడుట అనివార్యము. దాని రాక మీకు మేలు కలిగించును. ఎందుకనగా అది శాశ్వతమైనది. ప్రళయ దినము వరకు అది అంతము కాదు.

విశ్వాసమును భూమిపై స్థిరపరచుటకు అల్లాహ్ తాలా హజ్రత్ మసీహ్ మౌవూద్ అలైహిస్సలాం తర్వాత ఈ ద్వితీయ శక్తిని జారీ చేసెను. ఈ ద్వితీయ శక్తి ఖిలాఫత్ వ్యవస్థ అని మనము బాగుగా ఎరుగుదుము. కనుక ఖిలాఫత్ వ్యవస్థకు ధార్మిక అభివృద్ధితో దృఢమైన సంబంధము గలదు. ఇది ఇస్లామీయ శాసన ముఖ్యమైన భాగము. ధార్మిక అభివృద్ధి ఖిలాఫత్ లేనిదే కానేకాదు. జమాఅత్ ఐక్యత ఖిలాఫత్ లేనిదే నిలువలేదు. ఖిలాఫత్తో సంబంధమున్న మనలోని ప్రతి ఒక్కరికి ఖిలాఫత్ కొనసాగుట విశ్వాసములోని భాగమను విషయము తెలుసు.

అల్లాహ్ కు కృతజ్ఞతలు ఎందుకనగా వారి త్యాగముల వలన, విశ్వాసములో వారికి గల దృఢత్వము వలన ఆ మహానుల సంతానమైన మనలోని అధికులు ఖిలాఫత్ వ్యవస్థతో ప్రయోజనము పొందుచున్నాము. ఈ విషయములో అందరి కంటే ఎక్కువ ప్రయత్నము, త్యాగము హజ్రత్ ఖలీఫతుల్ మసీహిస్సాని (రజి) చేసిరి. ఆరోపితులు హజ్రత్ ఖలీఫతుల్ మసీహిస్సాని (రజి) పై పెద్ద పెద్ద ఆరోపణలు చేసినారు. ఖిలాఫత్ వ్యవస్థను రక్షించుటకు వారి హృదయములో గల స్థితి ఒక ఉదాహరణను నేను హజ్రత్ ఖలీఫతుల్ మసీహిస్సాని (రజి) పదములలోనే మీకు తెలిపెదను. ఎందుకనగా ఇది కూడ చరిత్రలోని భాగము. పీడనముల నుండి దూరముండుటకు మనము చరిత్రను కూడ తిరగవేయవలెను. ఇదే విధముగా విశ్వాసము కూడ దృఢమగును. హజ్రత్ ఖలీఫతుల్ మసీహిస్సాని (రజి) ఇట్లనిరి.

హజ్రత్ ఖలీఫతుల్ మసీహిల్ అవ్వల్ (రజి) మృతి చెందిన గదికి నేను మౌల్వీ ముహమ్మద్ అలీ గారిని పిలిచి, ఇట్లన్నాను. ఖిలాఫత్ అవసరమా! అవసరము లేదా! అను విషయములో ఎలాంటి వివాదము చేయకండి. ఎవరి చేతిలో జమాఅత్ నకు ప్రయోజనము కలుగును! ఇస్లాం ప్రగతి చెందును! అను విషయము వరకే మీ అభిప్రాయములను పరిమితం చేయగలరు. వ్యక్తిగత భావముల విషయమునకు వచ్చినచో నేను నా భావములను మీ కొరకు త్యాగము చేయగలను. కాని నియమముల విషయము ఎదురైనచో తప్పదు. ఎందుకనగా నియమములను వీడుట ఎట్టి పరిస్థితిలో సబబు కాదు. మాకు, మీకు మధ్య గల భేదమేమనగా మేము ఖిలాఫత్ ను ఒక ధార్మిక విషయముగా భావించుచు, అనివార్యమని విశ్వసించుము. కాని మీరు ఖిలాఫత్ ను అసమంజసమని అనలేరు ఎందుకనగా ఇప్పుడిప్పుడే మీకు ఒక ఖిలాఫత్ నుండి స్వాతంత్ర్యము లభించినది. ఆరు సంవత్సరముల వరకు మీరు బైఅత్ చేసియున్నారు. ఆరు సంవత్సరముల వరకు ధర్మబద్ధమైన విషయము, తర్వాత నిషేధము కాలేదు. నేటి వరకు మీరు అనుసరించిన దారినే ఇప్పుడు కూడ అనుసరించుట న్యాయము. మమ్ములను మా ధర్మము, నియమమునకు విరుద్ధముగా చేయుటకు బలవంతము చేయకండి. హజ్రత్ మౌల్వీ ముహమ్మద్ అలీ గారితో హజ్రత్ ఖలీఫతుల్ మసీహిస్సాని (రజి) ఇట్లనిరి. జమాఅత్ ప్రగతి, ఇస్లాం స్థాపన కొరకు మీరు ఏ వ్యక్తితో ఏకీభవించురో ఆ వ్యక్తిని మేము ఖలీఫాగా అంగీకరించుము. మౌల్వీ ముహమ్మద్ అలీ గారితో హజ్రత్ ఖలీఫతుల్ మసీహిస్సాని (రజి) ఇంకా ఇట్లనిరి. నేను మీ సందేహములను దూరము చేసినాను, కనుక ఖలీఫా ఎవరను ప్రశ్న ఇప్పుడు మీ ముందు వుండవలెను తప్ప ఖలీఫా వుండాలా వద్దా అను ప్రశ్న కాదు. అందుకు మౌల్వీ గారిట్లనిరి. మీరెందుకు పట్టుబడుచున్నారో నాకు తెలుసు. ఖలీఫా ఎవరగుదురో మీకు తెలుసు. ఎవరగుదురో నాకు తెలియదని హజ్రత్ ముస్లిహ్ మౌహూద్ (రజి) సమాధానమిచ్చిరి. మౌల్వీ ముహమ్మద్ అలీ గారితో హజ్రత్ ఖలీఫతుల్ మసీహిస్సాని (రజి) ఇంకా ఇట్లనిరి. మీరు ఎన్నుకొనిన వ్యక్తిపై నేను బైఅత్ చేయుదును. ఖిలాఫత్ ను ఆశించే ప్రజలు నా మాట వింటున్నారు. కనుక వ్యతిరేకత ఎదురయ్యే ప్రశ్నే లేదు. కాని మౌల్వీ గారు నమ్ముటకు సిద్ధముగా లేకుండిరి. అందుకే నమ్మలేదు. కొంత సమయము తర్వాత ద్వారము తెరువబడెను. వారు బయటికి వచ్చిరి. అప్పుడు మౌల్వీ ముహమ్మద్ అహ్సాన్ అమ్రూహి గారు హజ్రత్ ఖలీఫతుల్ మసీహిస్సాని హజ్రత్ మిర్జా బషీరుద్దీన్ మహ్మూద్ అహ్మద్ (రజి) గారి పేరును సూచించిరి. మీరు బైఅత్ తీసుకోగలరని జమాఅత్ బలవంతము చేసెను. అల్లాహ్ తాలా తమ ప్రవక్త సల్లల్లాహు అలైహి వసల్లం మాటను పూర్తి చేయుచు ద్వితీయ శక్తి కొనసాగుటలో కుట్రలు పన్నుటకు కృషి చేసిన వారి కుట్రలను విఫలము చేసెను. హజ్రత్ మసీహ్ మౌహూద్ అలైహిస్సలాతు వస్సలాం మృతి తర్వాత రెండవ సారి ప్రవక్తత్వ విధానములో ఖిలాఫత్ ను మరల స్థాపించెను. ఖిలాఫత్ నుండి



దూరమైన వ్యక్తులు ధార్మిక, ప్రాపంచిక గొప్ప విద్యావంతులై యుండిరి. విద్యావంతులే కాక, అనుభవజ్ఞులై, ధనవంతులు, గొప్ప స్థాయి కలిగిన వారై యుండిరి. అంజుమన్ ఆదాయమును తమ అధీనములో చేసుకొని యుండిరి. అయినను వారు విఫలమైనారు. ద్వితీయ ఖిలాఫత్ తర్వాత మౌల్వీ గారు ఖాదియాన్‌ను విడీ పోయిరి. ఈ తిరస్కృతులు ఖిలాఫత్ వ్యవస్థను అంతము చేసిన తర్వాత కూడ పెద్ద పెద్ద కుట్రలు పన్నినారు. అయినను సదా విఫలమునే చవి చూసినారు. నేటికి 101 సంవత్సరములు గడిచినవి. అతి కష్టతర పరిస్థితులలో కూడ ఖాదియాన్ ప్రగతి చెందినది.

అహ్మదియ్య ఖిలాఫత్‌తో గల దైవ సహాయ సన్నివేశములను మనము ప్రతి రోజు తిలకించుచున్నాము. ఖిలాఫత్ అహ్మదియ్యతో ముడిపడియున్న వారికి అల్లాహ్ అందించుచున్న శుభములతో జర్మనీ కూడ ఖాళీగా లేదు. కొద్ది రోజుల క్రితము జర్మనీలోని రెండు ఉపశాఖలు అన్నార్నల్లాహ్, అజ్న ఇమావుల్లాహ్ సంయుక్తముగా ఐదు అంతస్తుల ఒక భవనము కొనుగోలు చేసెను. 17 లక్షల యూరోలతో కొనుగోలు చేయనైనది. ఖిలాఫత్ వ్యతిరేకులు ఒక్క రూపాయి కంటే తక్కువ నగదును వదిలి, ఇప్పుడు ఈ వ్యవస్థ ఎలా కొనసాగునని హాస్యించిరి. ఆ ఖిలాఫత్‌తో సంబంధము గల ఒక దేశ రెండు ఉపశాఖలు ఒక విశాలమైన ఐదు అంతస్తుల భవనమును 19 కోట్ల రోపాయల వ్యయముతో కొనుగోలు చేసెను. ఇది అల్లాహ్ అనుగ్రహము, అహ్మదియ్య ఖిలాఫత్ సహాయము కాక మరేమిటి ? ఖిలాఫత్‌తో విడిపోయిన వారి వ్యవస్థ కూడ చిన్నాభిన్నమైనది. అల్లాహ్ ఏ విధముగా జమాఅత్ సత్యముతో పాటు ఖిలాఫత్‌నకు సహకరించునో తెలుపు కొన్ని సంఘటనలు చాలా ఆశ్చర్యకరముగా యుండును. అహ్మదియ్య జమాఅత్ సత్యమునే కాక ఖిలాఫత్‌తో సహాయ, సహకారమును కూడ అల్లాహ్ చూపుచున్నాడు. ఇతరులకు చూపుచు, సత్యస్వభావము గల వారి సందేహములను నివృత్తి చేయుచున్నాడు. ఒకటి రెండు సంఘటనలను నేనిక్కడ ప్రస్తావింతును.

ఆఫ్రికాలో ఒక దేశము నైజేరియా గలదు. అక్కడి మన ముబల్లిఖ్ ఇట్లు వ్రాసిరి. క్రొత్తగా చేరినవారి శిక్షణ శిబిరంలో పది మంది ఇమాములతో పాటు ఒక గ్రామ సర్పంచి కూడ హాజరైరి. ఈ శిక్షణ తరగతులు ఇమామ్‌ల కొరకు నిర్వహించబడినవి. ఇమామ్‌తో కలిసి మీరు స్వయముగా ఎందుకొచ్చినారని వారిని ప్రశ్నించగా వారిట్లనిరి. ఇది ఇమాముల తరగతి అని నాకు తెలుసు. కాని నిన్న రాత్రి తరగతిలో చేరవలెనని నేను ఇమామ్‌నకు సందేశము పంపగా తరగతిలో చేరుటను అతడు నిరాకరించి, ఇట్లనెను. నగరములోని వహబీలైన సున్నీ ఉలమాలు అహ్మదీయులు అవిశ్వాసులని నాకు చెప్పినారు. కనుక అహ్మదీయులు ఎలా అవిశ్వాసులగుదురని నాకు చాలా ఆశ్చర్యము కలుగడమే కాక తీవ్ర బాధ కలిగినది. అహ్మదీయులు అవిశ్వాసులనచో నేను సర్పంచిగా ప్రచారము చేయు అనుమతి వారికి నేనిచ్చినాను. కనుక నేను రెట్టింపు అవిశ్వాసుడనైతిని. అందుకే రాత్రి చాలా దుఃఖ చేయుచు అల్లాహ్‌తో మార్గదర్శనము కోరుచు నిద్రకు ఉపక్రమించి యుంటిని. రాత్రి నేను నిద్రలో ఇట్లు చూచితిని. నా గృహములో ఆకాశము నుండి నక్షత్రములు దిగినవి. వాటి వెనుక చంద్రుడు. నేను వాటిని సమీపము నుండి చూచుచున్నాను. కాని వాటిలో కాంతి లేదు. అనంతరం అకస్మాత్తుగా ఆకాశము నుండి తెల్లటి దుస్తులు ధరించిన ఒక వ్యక్తి నా గృహములో దిగెను. గృహములో వారు దిగగానే నక్షత్రములు, చంద్రుడు అన్ని కాంతివంతమయ్యెను. గృహము మొత్తం కాంతులతో ప్రకాశించడం మొదలయ్యెను. మీరు అహ్మదీయులకు చెందిన వ్యక్తి అని నా హృదయములో గట్టిగా ఆలోచన కలిగెను. నేను ముందుకు వెళ్లి మీరు అహ్మదీయుల శిక్షకులా! ఖలీఫానా! అని అడిగినాను. ఇంతలోనే నేను నిద్ర లేచినాను. మురబ్బీ గారు వారికి ఫోటోలను

చూపించిరి. అల్బమ్ చూపగా నా ఫోటోపై తమ వ్రేలు పెట్టి పదే పదే ప్రమాణము చేయుచు ఆకాశము నుండి దిగుచున్నట్లు నేను వీరినే చూచినాను. వీరి రాకతోనే నా గృహము కాంతివంతమైనదని అనిరి.

గేంబియా అమీర్ (అధ్యక్షులు) ఇట్లు వ్రాసిరి. ఒక గ్రామములో సందేశము అందించబడెను. హజ్రత్ అబ్దుల్ మసీహ్ మౌవూద్ అలైహిస్సలాం ఆగమనము గురించి వారికి చెప్పి, జమాఅత్లో ప్రవేశించుటకు గల బైఅత్ నిబంధనలను వారికి వినిపించబడెను. అప్పుడు గ్రామ ఇమామ్, గ్రామ అభివృద్ధి కమిటీ చైర్మన్ నిస్సంకోచముగా ఇట్లనిరి. ఇమామ్ మహ్మద్ అవతరణ గురించి రసూలుల్లాహ్ సల్లల్లాహు అలైహి వసల్లం భవిష్యవాణి చేసిరి. నేడు మొదటి సారి ఇమామ్ మహ్మద్ ఆగమనము గురించి వారు వింటున్నారు. కనుక సుమారు 350 మంది మొత్తం బైఅత్ చేసి అహ్మదియ్య జమాఅత్లో ప్రవేశించిరి.

హజ్రత్ మసీహ్ మౌవూద్ అలైహిస్సలాతు వస్సలాం కూడ ఇట్లనిరి. ఈ ద్వితీయ శక్తిని అల్లాహ్ స్థాపించెను. దీని బహిర్గత దృశ్యములను మనము చూచుచున్నాము. తమ విశ్వాసములో గట్టిగా యున్నవారు సంకేతములను, సహాయములను చూచుచుందురు. కావున తమ విశ్వాసమును దృఢపరచుము. అహ్మదియ్య ఖిలాఫత్తో తమ బంధమును ఏర్పరచుకొని, ఖిలాఫత్ వరమును పొందువారితో అల్లాహ్ వాగ్దానము చేసిన హక్కును చెల్లించుము. ఖిలాఫత్ ద్వారా భయమును శాంతితో మార్చునని అల్లాహ్ వాగ్దానము చేసెను. కాని అల్లాహ్ హక్కును చెల్లించేవారితో వాగ్దానము చేసెను. మొదటి హక్కు - **الْحَقُّ عَلَى الْمَوْلَى** నన్ను ఆరాధింతురు. కనుక ఈ వరముతో లబ్ధి పొందగోరినచో అల్లాహ్ ఆరాధన హక్కును చెల్లించుము. తమ ఐదు పూటల నమాజుల హక్కులను చెల్లించుము. గొప్ప రీతిలో చెల్లించు వైపు దృష్టి సారించుము. మరల ఇట్లనెను. - **الْحَقُّ عَلَى الْمَوْلَى** దేనిని నాకు భాగస్వామిగా చేయకుము.

ఖిలాఫత్లో గల ప్రేమ, విధేయత అల్లాహ్ శుభములను ఆకర్షించుచున్నది, మంచి ఫలితములు వెలువడుచున్నవి. ఇది అల్లాహ్ స్థాపించిన వ్యవస్థ అయినందున ధార్మిక ప్రగతి కొరకు ప్రతి కృషిని ఖిలాఫత్తో ముడివేసెను. ఎవరేని పదవిదారునిలో గర్వము, అహంకారము వచ్చినచో అతడు క్షమాపణ కోరవలెను. అహ్మదియ్య జమాఅత్ అభివృద్ధిలో ఉలమాల విద్య పని చేయడం లేదు, వివేకుల వివేకము పని చేయడం లేదు, ప్రాపంచిక విద్వాంతుల విద్య, నుపుణ్యము పని చేయడం లేదు. ధార్మిక విద్య కలిగిన, వివేకుని వివేకము, ప్రాపంచిక విద్వాంతుని విద్య, నుపుణుల నైపుణ్యము జమాఅత్ కార్యములలో అసాధారణ ఫలితములకు కారణమైనచో అది కేవలము అల్లాహ్ అనుగ్రహము, ఖిలాఫత్తో సంబంధము కలిగియున్నందుకే అగుచున్నది. ఈ సంబంధము కలిగియున్నవారితో అల్లాహ్ వాగ్దానము కలదు, అందుకే అతడు అనుగ్రహించుచున్నాడు. ప్రాపంచికులలో, ప్రాపంచికములో నిస్సందేహముగా విద్య, వివేకము, నైపుణ్యము పనికి వచ్చును. కాని జమాఅత్లో యున్నవారు ప్రత్యేకముగా జమాఅత్ కార్యములలో ఉత్తమ ఫలితముల కొరకు తమను తాము ఖిలాఫత్ విధేయులుగా చేసుకోవలెను. హజ్రత్ మసీహ్ మౌవూద్ అలైహిస్సలాంను క్రొత్తగా విశ్వసించిన నవయువకులు, పిల్లలు, సరియైన అవగాహన లేని వారిని ఖిలాఫత్తో మంచి సంబంధము ఏర్పరచి, వారికి సరియైన విషయము తెలుపుట విద్వాంతుల బాధ్యత. ఇదే విధముగా పదవిదారులు కూడ బాధ్యులే. ధార్మిక సేవ చేయు అనుగ్రహము అల్లాహ్ కలిగించినచో ధార్మిక విద్యను కూడ పెంచుకొనుటకు ప్రయత్నించవలెను. తమ విధేయత, విశ్వసనీయతను పెంచుము. నిష్ఠాపరతను కూడ పెంచుము. ఖిలాఫత్తో తమ బంధమును కూడ పెంచుము. వర్తమాన ఖలీఫా ప్రవచనములను వినుము. వాటిని ఆచరించుటకు కృషి చేయుము. ఖిలాఫత్తో తమ బంధమును పెంచుము.

ఈ విషయమును గ్రహించువారు తమ స్థితులలో అసాధారణ మార్పులు గమనించుచున్నారు.

ఈ పదవిదారులు ఖిలాఫత్ ప్రాముఖ్యత, బంధమును దృఢపరచినచో ఆయా పదివిదారుల ప్రాధాన్యత దానంతట అదే పెరగును. ఇది విద్యావంతుల బాధ్యత. వర్తమాన ఖలీఫాకు గట్టి సహాయకులగుట మురబ్బీలు, పదవిదారులు, ధార్మిక విద్య కలిగిన వారందరి బాధ్యత. తమ కర్మలను వర్తమాన ఖలీఫాకనుగుణముగా చేసుకొనుము. ఇతరులకు కూడ ఉపదేశము చేయుము. జమాఅత్ సవరణ గురించి ఖలీఫా ఏదైనా చెప్పినచో దానిని వినుము, జమాఅత్ సభ్యుల ముందు దానిని ప్రస్తావించుము. బుద్ధిహీనుడైన వ్యక్తి కూడ అర్థము చేసుకొని ధర్మమును సరియైన రీతిలో ఆచరించు విధముగా పదే పదే ప్రస్తావించుము.

ఖిలాఫత్ ప్రవచనములను వినుటయే కాక ఆచరించు అనుగ్రహము జమాఅత్ సభ్యులకు, విద్యావంతులకు, పదవిదారులకు కూడ అల్లాహ్ కలిగించుగాక! అల్లాహ్ ఆశయము మేరకు మనము ఖిలాఫత్ బహుమానమును రక్షించువారమగునట్లు అల్లాహ్ చేయు గాక! (అమీన్)



*Summarised by: Majlis Ansarullah Bharat*

*Translated By Hafiz Syed Rasool Niyaz For Telugu Desk*

*From: Nazarath Nashr-O-Isha'ath, Qadian, Distt: Gurdaspur, Pin: 143516, Punjab*

సయ్యద్నా హుజూరె అన్వార్ ఆమోదముతో మజ్లిస్ అన్సారుల్లాహ్ భారత్ 25 జూలై 2015 నుండి  
15 అక్టోబర్ 2015 వరకు డైమండ్ జూబ్లీ (వజ్రోత్సవము) జరుపుకుంటున్నది.